



महात्मा गांधी केन्द्रीय विश्वविद्यालय, मोतिहारी

परिसर


प्रतिबिंब



परिसर प्रतिबिंब दिसंबर, 2019



एक जाग्रत समाज एक सजग राष्ट्र के निर्माण एवं राष्ट्रीय चेतना के सृजन का मूल है। व्यक्ति, समाज की प्राथमिक इकाई है। इस प्रकार एक राष्ट्र में निवास करने वाले व्यक्तियों के आचरण से ही राष्ट्र की दशा एवं दिशा का निर्धारण होता है। शिक्षा व्यवस्था एवं शिक्षण संस्थान इसमें निर्णायक भूमिका का निर्वहन करते हैं। व्यक्ति में मानवीय मूल्यों का सृजन व विकास, सामाजिक दायित्वों के प्रति चेतनता और राष्ट्रहित के प्रति सजग प्रतिबद्धता ही शिक्षा व्यवस्था को पूर्ण आयाम प्रदान करते हैं। गौतम बुद्ध, महावीर, चाणक्य की यह पावन भूमि जो विहार से क्रमशः




आधुनिक बिहार के रूप में ख्यात हुई। बिहार की इस पूज्य धरती पर चंपा की नगरी चम्पारण में

राष्ट्रपिता महात्मा गांधी के नाम पर स्थापित महात्मा गांधी केन्द्रीय विश्वविद्यालय गांधी जी की 150 वीं जयंती वर्ष में विभिन्न सृजनात्मक, प्रेरक व नवाचारी गतिविधियों के माध्यम से बापू के चिंतन व विचारों को प्रसारित, प्रचारित और प्रदर्शित करने के लिए प्रयासरत है। विश्वविद्यालय नए—नए विभाग व संकाय प्रारंभ कर विद्यार्थियों को रोजगारोन्मुखी शिक्षा प्रदान करने हेतु सतत प्रयत्नशील है। प्रेम, समरसता एवं सहिष्णुता की इस भूमि पर सबको साथ लेकर चलने के कार्य संस्कृति को विश्वविद्यालय ने अंगीकार करने का प्रयास किया और अनवरत प्रगति पथ पर नित नवीन सोपान के सृजन को अग्रसर हैं....

प्रो. संजीव कुमार शर्मा



## कुलपति ने की राष्ट्रपति से भेंट



प्रथम दीक्षांत समारोह को लेकर महामहिम राष्ट्रपति श्री राम नाथ कोविंद से राष्ट्रपति भवन में सौजन्य भेंट करते हुए कुलपति प्रो. संजीव कुमार शर्मा

विश्वविद्यालय को 102 एकड़ भूमि

### विश्वविद्यालय की आधारशिला रखेंगे महामहिम राष्ट्रपति

महात्मा गांधी केन्द्रीय विश्वविद्यालय के लिए अधिग्रहित भूमि को आधिकारिक रूप से विश्वविद्यालय प्रशासन को सौंप दिया गया,

फुर्सतपुर स्थित 101.15 एकड़ भूमि के कागजात केन्द्रीय विश्वविद्यालय के कुलपति प्रो. संजीव कुमार शर्मा ने ग्रहण किया। इस अधिग्रहित भूमि के काश्तकारों को भुगतान के लिए 54 करोड़ रुपए मुजफ्फरपुर स्थित प्राधिकार में जिला भू अर्जन विभाग द्वारा जमा कराया जा चुका है।

## विश्व एड्स दिवस पर अवेयरनेस प्रोग्राम का आयोजन

संवेदना और जागरूकता बढ़ाने की दिशा में निरंतर प्रयास



विश्व एड्स दिवस 'के अवसर पर, महात्मा गांधी केन्द्रीय विश्वविद्यालय के सामाजिक कार्य विभाग द्वारा जागरूकता कार्यक्रम और एचआईवी और एड्स के खिलाफ रन' का आयोजन किया गया था। कार्यक्रम का उद्घाटन मुख्य अतिथि कुलपति प्रो

संजीव कुमार शर्मा ने किया। उन्होंने विभाग के प्रयासों की सराहना की और छात्रों और संकाय सदस्यों से स्थानीय आबादी और उच्च जोखिम वाले समूहों के बीच एचआईवी और एड्स के बारे में जागरूकता के संदेश को फैलाने के लिए अनवरत प्रयास करने का आग्रह किया।

## विश्वविद्यालय में संविधान दिवस का आयोजन



संविधान दिवस के अवसर पर विश्वविद्यालय के चाणक्य परिसर में 26 नवंबर को संविधान की प्रस्तावना पढ़ी गयी। सभी शिक्षक, शिक्षकेतर कर्मचारियों और विद्यार्थियों ने कार्यक्रम में सहभागिता की।



मानवाधिकार दिवस के अवसर पर महात्मा गांधी केन्द्रीय विश्वविद्यालय के चाणक्य परिसर में विशेष व्याख्यान का आयोजन किया गया। इस व्याख्यान में चाणक्य राष्ट्रीय विधि विश्वविद्यालय के एस० सी० रॉय और सामाजिक कार्यकर्ता सुमन सिंह ने अपना वक्तव्य दिया।



## उच्चतर शिक्षा की चुनौतियों पर विशिष्ट व्याख्यान



मीडिया अध्ययन विभाग द्वारा विश्वविद्यालय के चाणक्य परिसर स्थित कॉन्फ्रेंस हाल में 'प्राचीन भारत की संचार व्यवस्था: विविध आयाम' विषयक संगोष्ठी का आयोजन किया गया। अध्यक्षीय उद्बोधन में माननीय कुलपति ने कहा कि वेद, पुराण और उपनिषद में भारतीय संचार व्यवस्था के बहुआयामी प्रवृत्ति के दर्शन होते हैं।

### एक भारत श्रेष्ठ भारत पर व्याख्यानमाला का आयोजन

भारत के विचार को एक राष्ट्र के रूप में मनाने के लिए विश्वविद्यालय विभिन्न कार्यक्रमों का आयोजन करने जा रहा है, जिसमें विभिन्न भौगोलिक क्षेत्रों में विभिन्न सांस्कृतिक इकाइयाँ एक-दूसरे के साथ परस्पर क्रिया करती हैं। जिसमें "एक भारत श्रेष्ठ भारत-प्रधानानुभूति" विषय के तहत एक व्याख्यानमाला का 18 दिसंबर 2019 आयोजन किया जाएगा।


इस श्रृंखला में पहला व्याख्यान प्रो. अष्टरन पाल द्वारा दिया जाएगा जो उड़ीसा राज्य पर केंद्रित होगा।



### मुफ्त चिकित्सा शिविर आयोजन

सामाजिक कार्य विभाग ने बालगंगा, रघुनाथपुर, मोतिहारी में क्षेत्र की वंचित आबादी के लिए मुफ्त चिकित्सा शिविर का आयोजन किया, जहाँ विशेषज्ञों सहित प्रसिद्ध डॉक्टरों द्वारा विभिन्न बीमारियों से ग्रस्त 1000 से अधिक जरूरतमंदों का इलाज किया गया। शिविर में निशुल्क दवाइयां भी दी गईं।

शिविर का उद्घाटन करते हुए, मुख्य अतिथि, महात्मा गांधी केंद्रीय विश्वविद्यालय के माननीय कुलपति प्रो संजीव कुमार शर्मा ने सुमुदाय में स्वास्थ्य जागरूकता बढ़ाने, समाज के वंचित वर्ग और सभी के लिए स्वास्थ्य सुविधाओं की समानता सुनिश्चित करने की बढ़ती आवश्यकता पर बल दिया।



### योजना और निगरानी बोर्ड की दूसरी बैठक



विश्वविद्यालय की योजना और निगरानी बोर्ड की दूसरी बैठक 1 दिसंबर को डॉ. अंबेडकर प्रशासनिक भवन में आयोजित की गई। जिसमें योजना और निगरानी बोर्ड के पुनः गठन से संबंधित मामला चर्चा के लिए लिया गया था।

विश्वविद्यालय द्वारा अपने सुचारू

कामकाज और कुछ शिक्षण विभागों के स्थानांतरण, विश्वविद्यालय के विभिन्न भवनों और ब्लॉकों के पुनः नामकरण पर चर्चा की गई और उनकी समीक्षा की गई। बैठक में आदर्श वाक्य के साथ विश्वविद्यालय के संशोधित लोगों को भी स्वीकृत किया गया।

### विश्वविद्यालय को 8.5 लाख रुपए

महात्मा गांधी केंद्रीय विश्वविद्यालय के चाणक्य परिसर में एक विशेष कार्यक्रम के अवसर पर गांधी विकास सेवा संस्थान के अध्यक्ष,

गांधी संग्रहालय, मोतिहारी के सचिव व प्रख्यात गांधीवादी विचारक श्री ब्रज किशोर सिंह ने विश्वविद्यालय को 8.5 लाख रुपये की राशि प्रदान की।

महात्मा गांधी के नाम से स्थापित इस विश्वविद्यालय में यह कोष रहेगा

किया गया। प्रो. रेड्डी ने अपने वक्तव्य में भारत में उच्चतर शिक्षा के इतिहास के प्रमुख बिंदुओं को रेखांकित किया। उन्होंने भारत में उच्च शिक्षा के विभिन्न पहलुओं और इसके परिवर्तन के बारे में विस्तार से बताया। भारत में उच्चतर शिक्षा से जुड़ी प्रमुख चुनौतियों को सूचीबद्ध करते हुए भारत को पुनः विश्व गुरु बनाने के लिए किए जा रहे उपायों पर भी चर्चा की।

माननीय कुलपति प्रो. संजीव कुमार शर्मा ने ब्रज किशोर सिंह की सराहना करते हुए कहा कि अकादमिक पवित्रता के साथ सामाजिक पवित्रता भी आज संबद्ध हुई है।

### पांचवीं अकादमिक परिषद की बैठक




विश्वविद्यालय की 5 वीं अकादमिक परिषद की बैठक 1 दिसंबर को चाणक्य परिसर में आयोजित की गई। जिसमें अकादमिक परिषद की अंतिम बैठक की तारीख से विश्वविद्यालय में हुई प्रगति और विकास पर चर्चा की गई थी।

विचार और निर्णय के लिए उठाए गए कई एजेंडों में, परिषद ने छात्रों को सम्मानित

किए जाने वाले डिग्री और ग्रेड शीट के प्रारूप की सिफारिश की।

परिषद ने उन उम्मीदवारों की सूची पर भी विचार किया और सिफारिश की जिन्होंने सफलतापूर्वक डिग्री प्राप्त कर ली है उन्हें दीक्षांत समारोह के दौरान डिग्री प्रदान की जाएगी।



### वित्तीय, शैक्षणिक और प्रशासनिक मामलों पर बैठक



माननीय कुलपति ने विश्वविद्यालय के महत्वपूर्ण वित्तीय, शैक्षणिक और प्रशासनिक मामलों पर चर्चा करने के लिए स्कूलों के अधिष्ठाता और प्रशासनिक कर्मचारियों की एक बैठक आयोजित की। जिसमें, पिछली बैठक में निर्धारित एजेंडों पर

हुई प्रगति, आठ विभागों को गांधी भवन में स्थानांतरित करने, ढांचागत व्यवस्था किए जाने पर चर्चा की गई। विश्वविद्यालय में सतत विकास के लिए एक अंतः विषय केंद्र की स्थापना के प्रस्तावों और विचारों पर भी विस्तार से चर्चा की गई।



## अमेरिका के प्रो. मैथ्यू स्वैरलॉप ने दिया व्याख्यान ‘उच्च शिक्षा में मिश्रित अध्ययन’ कुलपति प्रो. शर्मा ने शिक्षकों को किया प्रेरित




विश्वविद्यालय के शिक्षा विभाग द्वारा ‘उच्च शिक्षा में मिश्रित अध्ययन’ विषय पर विशेष व्याख्यान का आयोजन किया गया। वेस्टर्न कनेक्टिकट यूनिवर्सिटी, अमेरिका के तकनीकी शिक्षा विभाग के प्रो. मैथ्यू स्वैरलॉप ने बतौर मुख्य वक्ता अपने संबोधन में मिश्रित अध्ययन के बारे में बताया कि इस प्रकार की शिक्षा में अध्ययन का कुछ हिस्सा कक्षा में प्रत्यक्ष और कुछ हिस्सा तकनीकी के माध्यम से दूर रहकर भी पूरी की जाती है। यह शिक्षा का एक सशक्त माध्यम है। दुनिया में मिश्रित शिक्षा की शुरुआत सन् 1840 में हुई थी और आज यह तकनीकी क्रांति की वजह से ज्यादा प्रभावी हो चुकी है। मिश्रित शिक्षा के तमाम उदाहरणों को प्रोजेक्टर की सहायता से उपस्थित विद्यार्थियों व शिक्षकों के समक्ष प्रस्तुत करते हुए उन्होंने सवाल-जवाब के द्वारा उनकी जिज्ञासाओं को भी शांत किया। अपने अध्यक्षीय संबोधन में विश्वविद्यालय के कुलपति प्रो. संजीव कुमार शर्मा ने प्रो. मैथ्यू जैसे अनुभवी विद्वान द्वारा विश्वविद्यालय में आकर विद्यार्थियों व शिक्षकों को व्याख्यान देने पर प्रसन्नता व्यक्त की। साथ ही इस सार्थक और सफल कार्यक्रम के आयोजन के लिए शिक्षा विभाग के अध्यक्ष प्रो. आशीष श्रीवास्तव की प्रशंसा भी की। मिश्रित शिक्षा पर वक्तव्य के क्रम में उन्होंने शिक्षकों को प्रेरित करते हुए अच्छे शिक्षक के गुण-दोषों पर भी चर्चा की। कुलपति ने कहा कि कुछ शिक्षक कक्षा में संवाद बहुत अच्छा करते हैं लेकिन उनके द्वारा विद्यार्थियों को दिया गया ज्ञान 10 साल पुराना होता है जिसे उन्होंने स्वयं पढ़ा हुआ



## कैम्ब्रिज स्कॉलर्स ने प्रो प्रणवीर सिंह द्वारा संपादित पुस्तक का किया प्रकाशन

प्रो. प्रणवीर सिंह, जूलॉजी विभाग, द्वारा संपादित किताब ‘तपेदिक और एचआईवी-एड्स के साथ सह-संक्रमण’ को कैम्ब्रिज स्कॉलर्स, न्यूकैसल, यूनाइटेड किंगडम द्वारा प्रकाशित किया गया है। किताब तपेदिक से संबंधित है। यह इस बीमारी पर सबसे हालिया शोध को शामिल करता है, जो इसके विकास, वैशिक प्रसार और भारत में वर्तमान परिवृद्धि के कालानुक्रमिक इतिहास को उजागर करता है। पुस्तक में मौसम पर जोर देने वाली बीमारी, एचआईवी-एड्स के साथ सह-संक्रमण और अल्पविकसित और आदिवासी आबादी के लिए विशेष संदर्भ के साथ उपन्यास कॉम्बिनेटरियल-थेरेपी पर भी प्रकाश दाला गया है।



एक कदम स्वच्छता की ओर

## डेटा एनालिटिक्स पर राष्ट्रीय कार्यशाला डीएएच-2019

विश्वविद्यालय में ‘हड्डप के साथ डेटा एनालिटिक्स पर राष्ट्रीय कार्यशाला’ की शुरुआत हुई। विभागाध्यक्ष डॉ विकास पारीक ने बताया कि 14 से 18 अक्टूबर तक आयोजित होने वाली यह कार्यशाला केविव व मोतिहारी अभियंत्रण महाविद्यालय के संयुक्त तत्वावधान में हो रही है। प्रातः विषि के सभागार में कार्यशाला का उद्घाटन विद्या की देवी सरस्वती जी के सम्मुख ज्योति प्रज्वलित कर दुआ। उद्घाटन सत्र में मोतिहारी अभियंत्रण महाविद्यालय के प्राचार्य प्रो रामचंद्र प्रसाद विशिष्ट अतिथि के रूप में उपस्थित रहे।



प्रारंभ में स्वागत वक्तव्य देते हुए विभागाध्यक्ष डॉ विकास पारीक ने प्रो प्रसाद से निरंतर मिल रहे सहयोग की सराहना की। साथ ही विषय विशेषज्ञ श्री आनंद कुमार पांडेय जी का स्वागत किया। डॉ पारीक ने बिग डेटा को नौकरी व कौशल के लिहाज से महत्वपूर्ण बताया। विशिष्ट अतिथि प्रो रामचंद्र प्रसाद ने

अलावा रसायन शास्त्र विभाग के डॉ अभिजित, डॉ अनिल कुमार, भौतिकी के डॉ अरविंद प्राणीशास्त्र के डॉ अमित रंजन समेत कई शिक्षक उपस्थित थे। विश्वविद्यालय के कुलपति प्रो संजीव शर्मा जी ने कार्यक्रम की सफलता के लिए विभाग को शुभकामनायें दी हैं।

## संस्कृत विभाग द्वारा विशिष्ट व्याख्यान का आयोजन विज्ञान एवं तकनीकी की समसामयिक समस्याओं का समाधान संस्कृत से ही सम्भव

कुलपति ने की अध्यक्षता, प्रति कुलपति प्रो. अनिल राय, विभिन्न संकायों के अधिष्ठाता व विभागाध्यक्ष रहे उपस्थित



फिजिक्स’ जैसे नवीन दृष्टि सम्पन्न महत्वपूर्ण ग्रंथों का आधार बताते हुए कहा कि विज्ञान हमारे लिए केवल शोध का विषय नहीं है, अपितु एक समावेशी एवं सतत विकास से अनुप्राणित जीवन शैली का हिस्सा है। कार्यक्रम की अध्यक्षता करते हुए कुलपति प्रो. शर्मा ने संस्कृत की वैज्ञानिक परम्परा को आत्मसात करने एवं

उसकी चिंतन परंपरा तथा आधुनिक समय में संस्कृत की प्रासंगिकता का प्रचार-प्रसार करने पर विशेष बल दिया। प्रति कुलपति प्रो. अनिल कुमार राय ने भी संस्कृत विभाग की ओर से आयोजित वैज्ञानिक दृष्टि सम्पन्न विशेष व्याख्यान के आयोजन हेतु साध्यवाद दिया तथा विश्वविद्यालय में संस्कृतमय वातावरण के निर्माण हेतु प्रेरित किया। इससे पूर्व कार्यक्रम के शुरुआत में डॉ. विश्वेश द्वारा मंगलाचरण का पाठ किया गया। संस्कृत विभाग के अध्यक्ष डॉ. श्याम कुमार ज्ञा ने व्याख्यान में उपस्थित अतिथियों का स्वागत किया। डॉ. अनिल कुमार गिरि ने कार्यक्रम का संचालन किया। इस अवसर पर प्रो. राजीव कुमार, प्रो. अजय कुमार गुप्ता, डॉ. बृजेश पाण्डेय, डॉ. बबलू पाल, डॉ. विश्वजित बर्मन आदि शिक्षक, जनसम्पर्क अधिकारी, शोफालिका मिश्रा, विभिन्न संकायों के अधिष्ठाता, विभागाध्यक्ष एवं विद्यार्थी उपस्थित रहे।



## कुलपति प्रो. शर्मा को मिला प्रतिष्ठित नेशनल इमिनेंट एकेडमिशन अवार्ड

विश्वविद्यालय के कुलपति प्रो० संजीव कुमार शर्मा को उच्च शिक्षा के क्षेत्र में महत्वपूर्ण योगदान के लिए डॉ० श्यामा प्रसाद मुखर्जी नेशनल इमिनेंट एकेडमिशन अवार्ड 2019' से सम्मानित किया गया। यह अवार्ड उन्हें दिल्ली में चाणक्य फाउंडेशन की ओर से आयोजित समारोह में पूर्व केंद्रीय मंत्री डॉ० मुरली मनोहर जोशी द्वारा प्रदान किया गया। इस अवसर पर केंद्रीय खाद्य प्रसंस्करण उद्योग राजमंत्री रामेश्वर तेली, यूजीसी के सदस्य



किरण हजारिका और आचार्य गुज्जा गोपाल रेडी सहित अन्य उपस्थितथे।

हाल में ही कुलपति प्रो. संजीव कुमार शर्मा को शिक्षा के क्षेत्र में

अहम योगदान के लिए 'नेशनल इक्सेलेंस अवार्ड 2019' से सम्मानित किया गया। यह सम्मान वर्ल्ड बुक ऑफ रिकॉर्ड्स, लद्दान द्वारा प्रदान किया गया, जो गत 19 वर्षों से शिक्षा तथा सामाजिक हित में कार्यरत प्रमुख संगठनों में से एक है। केविवि के विभिन्न अधिकारी, शिक्षकगण अथवा विद्यार्थियों ने प्रो० शर्मा को शुभकामनाएँ दी और कहा कि कुलपति को उक्त अवार्ड मिलने से संस्थान की राष्ट्रीय स्तर पर गरिमा बढ़ी है।

## शैक्षणिक भ्रमण पर सिलीगुड़ी पहुंचे विद्यार्थी



विश्वविद्यालय के एमबीए तृतीय सत्र के विद्यार्थी शैक्षणिक भ्रमण के तहत नेशनल हाइड्रो पावर कार्पोरेशन लिमिटेड, सिलीगुड़ी के दौरे पर हैं। रविवार को दोपहर 1 बजे से प्रबंधन विज्ञान विभाग की सहायक प्रोफेसर डॉ. अल्का लल्हाल व अरुण कुमार के मार्गदर्शन में एमबीए तृतीय सत्र के विद्यार्थी जिला स्कूल स्थित विवि के अस्थायी परिसर से बस

द्वारा रवाना हुए। सोमवार को विद्यार्थियों ने पश्चिम बंगाल के कालीझोरा स्थित एनएचपीसी के तीस्ता प्रोजेक्ट का निरीक्षण किया और उपयोगी जानकारियां हासिल की। आगे विद्यार्थियों के गंगटोक जाने की योजना है। प्रबंधन विज्ञान विभाग के अध्यक्ष डॉ. पवनेश कुमार ने प्रसन्नता व्यक्त करते हुए कहा कि यह शैक्षणिक भ्रमण एमबीए के विद्यार्थियों के पाठ्यक्रम का हिस्सा

है। इससे विद्यार्थियों को न सिर्फ एनएचपीसी की कार्यप्रणाली के बारे में जानने का अवसर मिलेगा बल्कि वहां की संस्कृति व वातावरण से भी विद्यार्थी परिचित होंगे। यह भ्रमण विद्यार्थियों के करियर बनाने में भी मददगार साबित होगा।



विश्वविद्यालय की कार्यकारी परिषद की बैठक में अकादमिक परिषद तथा योजना और निगरानी बोर्ड की सिफारिशों पर चर्चा की गई।

वर्तमान परिप्रेक्ष्य में 'एकात्म मानव दर्शन' विषय पर हुई संगोष्ठी

## जो जन्मा है, वो खाएगा' डॉ. कर्ण

विश्वविद्यालय में गुरुवार को 'वर्तमान परिप्रेक्ष्य में एकात्म मानव दर्शन' विषय पर संगोष्ठी का आयोजन हुआ। विद्यान्त हिंदू स्नातकोत्तर महाविद्यालय, लखनऊ के आचार्य डॉ. विजय कुमार कर्ण ने बतौर मुख्य वक्ता अपने संबोधन में दीनदयाल उपाध्याय के व्यक्तित्व और कृतित्व पर विस्तार से प्रकाश डाला। उन्होंने कहा कि दीनदयाल जी ने "पूंजी और श्रम दोनों के समेकित बेल से ही सम्यक विकास हो सकता है," इस अवधारणा को जिया था। उनका कहना था कि केवल श्रम से विकास ठीक से नहीं हो सकता और केवल पूंजी के आधार पर भी विकास की संरचना ठीक नहीं होगी। इसलिए श्रम और पूंजी का एक सटिक तालमेल होना आवश्यक है। उनका मानना था कि कमाने वाला खाएगा या जो कमाने वाला है वह भूखा रहेगा और केवल कमाने की व्यवस्था पैदा करने वाला ही प्रसन्न रहेगा, यह व्यवस्था नहीं चल पाएगी। इसलिए जो 'जन्मा है वो खाएगा' और तब तक खाएगा जब तक कि वह कमाने योग्य न हो जाए या वह रोजगार के अवसर न पा जाए। तब तक जो व्यक्ति अर्जित कर रहा है, उसके अर्जन में ही उसकी भी हिस्सेदारी है। रोटी, कपड़ा और मकान के नारे के साथ उन्होंने पढ़ाई और दर्वाई को भी जोड़ा और उससे भी बढ़कर व्यक्ति का स्वाभिमान कैसे विकसित हो! सब कुछ प्राप्त हो जाने के बाद भी वह दीन-हीन की तरह ही चिंतन न करता रहे, इसके बारे में भी उन्होंने सोचा। दीनदयाल जी के चर्चित 'एकात्म मानव दर्शन' के बारे में कहा कि वास्तव में यह औपनिषदिक दर्शन है जिस पर दीनदयाल जी ने जोर दिया। सभी जीवों में हूं और सभी जीव मुझमें हैं, यह उपनिषद का बोध वाक्य है। इस बोध वाक्य से ही संसार को देखने की एक दृष्टि, जीवों को देखने की एक दृष्टि, मनुष्य को किस रूप में देखा जाए उसकी एक दृष्टि का नाम एकात्म मानव दर्शन है। जनसम्पर्क प्रकोष्ठ द्वारा आयोजित संगोष्ठी में अपने अध्यक्षीय संबोधन में विश्वविद्यालय के कुलपति प्रो. संजीव कुमार शर्मा ने कहा कि दीनदयाल जी के भाषण बहुत ही व्यवस्थित व पुनरावृत्ति के दोष से दूर रहे हैं। उनके विचार मौलिक हैं। वह औपनिषदिक परंपरा का अनुसरण करते हुए सनातन तत्वों को हमारे समक्ष उद्घाटन करते हैं लेकिन उनकी प्रस्तुति मौलिक है। इसीलिए यह एकात्म दर्शन है। प्रस्तुति की मौलिकता दीनदयाल जी में निंतर मिलती है। इससे पूर्व इस संगोष्ठी के संयोजक व जनसम्पर्क प्रकोष्ठ के प्रभारी डॉ. पवनेश कुमार ने सभी अतिथियों व संगोष्ठी कक्ष में उपस्थित लोगों का स्वागत करते हुए विषय का प्रवर्तन किया। संगोष्ठी का संचालन मीडिया अध्ययन विभाग की सहायक प्रोफेसर डॉ. उमा यादव व धन्यवाद ज्ञापन डॉ. साकेत रमन ने किया। इस अवसर पर प्रो. राजीव कुमार, प्रो. देवदत्त चतुर्वेदी, प्रो. आशीष श्रीवास्तव, प्रो. सुनील महावर, डॉ. सपना सुगंधा आदि शिक्षक, जनसम्पर्क अधिकारी शफालिका मिश्रा समेत बड़ी संख्या में विद्यार्थी उपस्थित रहे।



मीडिया अध्ययन विभाग के छात्र-छात्राओं ने टाउन हॉल में लगे राष्ट्रीय व्यापार मेला-19 का स्थानीय शैक्षणिक भ्रमण किया। राष्ट्रीय व्यापार मेला में मीडिया के छात्र-छात्राओं ने मेले में लगे विविध स्टालों का अवलोकन किया एवं शिक्षकों के निर्देशन में रिपोर्टिंग के विभिन्न आयामों से परिचित हुए।



राजनीति विज्ञान विभाग द्वारा आयोजित विशेष व्याख्यान



## विद्यार्थियों को मिली क्रिकेट, बैडमिंटन व बॉलीबाल कोर्ट की सुविधा क्रीड़ा संकुल का हुआ उद्घाटन

खेल सुविधाओं की उपलब्धता और विद्यार्थियों के चतुर्मुखी विकास पर दिया जोर

महात्मा गांधी केंद्रीय विश्वविद्यालय के जिला स्कूल स्थित 'प्रधानाचार्य बंगला' परिसर में कुलपति प्रो. संजीव कुमार शर्मा के नेतृत्व में क्रीड़ा संकुल का उद्घाटन किया गया। प्रो. शर्मा ने प्रति कुलपति प्रो. अनिल कुमार राय, अधिष्ठाता, छात्र कल्याण, प्रो. आनन्द प्रकाश, प्रभारी, जनसम्पर्क प्रकोष्ठ

डॉ. पवनेश कुमार, ओएसडी प्रशासन, डॉ. पद्माकर मिश्र व प्रभारी, खेल अधिकारी, डॉ. दिनेश व्यास आदि वरिष्ठ अधिकारियों, शिक्षकों व विद्यार्थियों की उपस्थिति में क्रीड़ा संकुल का उद्घाटन किया। इस अवसर पर क्रिकेट के अलावा बैडमिंटन व बॉलीबॉल कोर्ट का उत्साहपूर्ण वातावरण में उद्घाटन किया गया। प्रो. शर्मा प्रतीकात्मक रूप से हाथों में क्रिकेट का बल्ला थाम क्रिकेट पिच पर उतरे और अधिष्ठाता, छात्र कल्याण, प्रो. आनन्द प्रकाश ने



गेंदबाजी की। प्रो. शर्मा ने अपने सम्बोधन में क्रीड़ा संकुल के उद्घाटन पर प्रसन्नता व्यक्त की और कहा कि विद्यार्थियों के लिए आगे भी अन्य खेल सुविधाएं बहाल करने का प्रयास किया जाएगा। आगे कहा कि अपने सीमित संसाधनों के बावजूद विवि प्रशासन अध्ययन-अध्यापन का वातावरण विकसित करने के साथ-साथ विद्यार्थियों के चतुर्मुखी विकास के

लिए यथासम्भव प्रयास करता रहेगा। प्रति कुलपति प्रो. राय, प्रो. आनन्द प्रकाश, डॉ. पवनेश कुमार व डॉ. पद्माकर मिश्र ने भी क्रीड़ा संकुल के उद्घाटन पर प्रसन्नता व्यक्त करते हुए प्रभारी, खेल अधिकारी डॉ. दिनेश व्यास व विद्यार्थियों को बधाइ दी। इस अवसर पर विवि के कुलानुशासक डॉ. बृजेश पाण्डेय, प्रो. सुनील महावर, राम लाल बगड़िया समेत बड़ी संख्या में शिक्षक, गैर शैक्षणिक अधिकारी-कर्मचारी व विद्यार्थी उपस्थित रहे।

## श्रामक विज्ञापनों से उपभोक्ताओं को मिलेगी राहत, - प्रो. मिश्र 'उपभोक्ता संरक्षण एवं कल्याण' विषय पर सेमीनार



विश्वविद्यालय और उपभोक्ता अध्ययन केंद्र, आईआईपीए, नई दिल्ली के संयुक्त तत्वावधान में 'उपभोक्ता संरक्षण एवं कल्याण' विषय पर दो दिवसीय सेमीनार हुआ। मोतिहारी स्थित वी.के. गार्डन के हॉल में सेमीनार के पहले दिन उपभोक्ता अध्ययन केंद्र, आईआईपीए, नई दिल्ली के प्रोफेसर व संयोजक प्रो. सुरेश मिश्र ने बताए मुख्य अतिथि अपने संबोधन में नए उपभोक्ता संरक्षण कानून की खूबीयों को सिलेसिलेवार ढंग से बताया। उन्होंने कहा कि पुराने कानून की कमियों को दूर करते हुए नए कानून में उपभोक्ताओं के हित में कई कदम उठाए गए हैं। अब टीवी या अन्य किसी माध्यम से भ्रामक विज्ञापन के द्वारा उपभोक्ताओं से छल करने पर भारी जुर्माने का प्रावधान किया गया है। उपभोक्ता अगर किसी उत्पाद को खरीदता है और उसे संबंधित कंपनी से कोई शिकायत है तो वह घर-बैठे ऑनलाइन अपनी शिकायत दर्ज करा सकता है। उन्होंने कई उदाहरणों के जरिये बताया कि गरीब और अशिक्षित उपभोक्ता कंपनियों की बड़ी ठगी या छल के शिकायत होकर भी सह लेते हैं जबकि पढ़े-लिखे उपभोक्ताओं में से

था, तकनीकी विकास के कारण अब हर जगह समान मूल्य पर सामान उपलब्ध है। प्रो. शाही ने इस महत्वपूर्ण विषय पर आयोजन के लिए केविथ और उपभोक्ता अध्ययन केंद्र, आईआईपीए, नई दिल्ली की प्रशंसा की। दिल्ली प्रौद्योगिकी विश्वविद्यालय, नई दिल्ली के प्रो. एस.एस.खनका ने अपने संबोधन में वैशिक परिदृश्य में भारतीय अर्थव्यवस्था और उपभोक्ता संरक्षण कानून, 1986 की तुलना में नए कानून के बारे में विस्तार से बहुत ही रोचक ढंग से जानकारी दी। विश्वविद्यालय के कुलपति प्रो. संजीव कुमार शर्मा ने अपने संदेश में इस सेमीनार में सहभागी अतिथियों, शिक्षकों, विद्यार्थियों व शोधार्थियों को शुभकामनाएं दी। प्रो. शर्मा सेमीनार के दूसरे दिन समापन समारोह की अध्यक्षता करेंगे। इस अवसर पर ओएसडी, प्रशासन डॉ. पद्माकर मिश्र ने कहा कि ऐसे महत्वपूर्ण विषयों पर विश्वविद्यालय प्रशासन आगे भी इस तरह के कार्यक्रम आयोजित करने के प्रयास करेगा। वहीं अपने अध्यक्षीय संबोधन में प्रो. आनन्द प्रकाश ने उपभोक्ताओं से किसी भी उत्पाद को सोच-समझकर खरीदने का आह्वान किया। इस अवसर पर विभिन्न विश्वविद्यालयों से शिक्षकों, विद्यार्थियों व शोधार्थियों से प्राप्त शोध सार की स्मारिका का विमोचन भी हुआ। कार्यक्रम का संचालन डॉ. सपना सुगंधा ने किया। विषय प्रवेश के साथ स्वागत वक्तव्य सेमीनार के संयोजक डॉ. पवनेश कुमार ने दिया। आयोजन सचिव, राम लाल बगड़िया ने धन्यवाद ज्ञापन किया। इस अवसर पर प्रो. आशीष श्रीवास्तव, प्रो. राजीव कुमार, प्रो. अजय कुमार गुप्ता, प्रो. सुनील महावर, डॉ. अल्का लल्हाल, डॉ. स्वाति कुमारी, अवनीश कुमार, समेत बड़ी संख्या में शिक्षक, विद्यार्थी व शोधार्थी उपस्थित रहे।

## मीडिया शोध पर विशेष व्याख्यान



18 अक्टूबर को विश्वविद्यालय में मीडिया अध्ययन विभाग द्वारा मीडिया शोध के विविध आयाम पर एक विशेष व्याख्यान का आयोजन किया गया। व्याख्यान की विशेषज्ञ वक्ता गौतम बुद्ध विश्वविद्यालय, नोएडा के जनसंचार विभाग की विभागाध्यक्ष प्रो. बन्दना पांडेय थी। प्रो. बन्दना पांडेय ने व्याख्यान के दौरान मीडिया रिसर्च की नई और अधिनूतन प्रवृत्तियों पर प्रकाश डाला साथ ही संपूर्ण भारत में मीडिया शिक्षण के परिदृश्य से अवगत कराया। उन्होंने कहा कि तेजी से खबरों को पेश करने की जरूरत ने एक गलाकाट प्रतिस्पर्धा को बढ़ावा दिया। आपको स्वयं को करियर की चुनौतियों के अनुरूप तैयार करना होगा। विद्यार्थियों एवं शोधार्थियों से उन्होंने कहा कि आप सूचनाओं के सुपर हाईवे पर हैं परंतु कौन सी सूचना चुननी है यह महत्वपूर्ण है, भाषा और सामग्री की गरिमा बनाकर रखना जरूरी है और शुचितापूर्ण पत्रकारिता देश की जरूरत है। मीडिया



में रिसर्च के नए-नए आयाम शामिल हुए हैं। रिसर्च बेस्ट पत्रकारिता आज के समय की जरूरत है। एकेडमिक रिसर्च में सैद्धांतिक आधार को शामिल करना जरूरी है, नई थोरी और नए ट्रेंड को शामिल कर भारत में संचार शोध को अधिक उपयोगी बनाने पर ध्यान देना होगा। प्रोफेसर पांडेय ने विश्वविद्यालय में हो रहे नवाचारों व रचनात्मक गतिविधियों के लिए कुलपति प्रो. संजीव कुमार शर्मा को साधुवाद दिया। व्याख्यान की अध्यक्षता कर रहे कुलपति प्रो. संजीव कुमार शर्मा ने अपने उद्बोधन में कहा कि महात्मा

मिश्र ने किया एवं धन्यवाद ज्ञापन सहायक प्राध्यापक साकेत रमण ने दिया। ज्ञात हो कि मोतिहारी स्थित जिला स्कूल परिसर में महात्मा गांधी केंद्रीय विश्वविद्यालय अर्थाई रूप से संचालित हो रहा है तथा उगम पांडेय कॉलेज रोड में निदान हॉस्पिटल के समीप दीनदयाल उपाध्याय परिसर में मीडिया अध्ययन विभाग का संचालन होता है।





## आधुनिक शिक्षा: मौलाना आजाद की विरासत विषय पर सेमिनार का आयोजन आजाद की नीतियों पर दिखता है गांधी का असर : पद्मश्री राजपूत



11 वीं राष्ट्रीय शिक्षा दिवस एवं मौलाना अबुल कलाम आजाद की 131वीं जयंती के पुनीत अवसर पर महात्मा गांधी केंद्रीय विश्वविद्यालय के शिक्षा संकाय द्वारा 'आधुनिक शिक्षा: मौलाना आजाद की विरासत' विषय पर सेमिनार का आयोजन सोमवार को जिला स्कूल कैम्पस में किया गया। इसमें देशभर से आये प्राध्यापकों और शोधकर्ताओं ने मौलाना आजाद की शैक्षिक विरासत से जुड़े विषयों पर शोध पत्र प्रस्तुत किये।

सेमिनार की अध्यक्षता महात्मा गांधी केंद्रीय विश्वविद्यालय के कुलपति प्रो. संजीव कुमार शर्मा, स्वागत भाषण प्रतिकूलपति डॉ. अनिल कुमार राय, विषय प्रवेश शिक्षा विभाग के संकायाध्यक्ष डॉ. आशीष श्रीवास्तव एवं कार्यक्रम का संयोजन शिक्षा विभाग की सहायक प्राध्यापिका डॉ. कनक शर्मा ने किया। सेमिनार में मंच संचालन सहायक प्राध्यापिका डॉ. मनीषा रानी ने किया।

सेमिनार का उद्घाटन मुख्य अतिथि एनसीईआरटी के पूर्व निदेशक पद्मश्री जगमोहन सिंह राजपूत, विशिष्ट अतिथि रेलवे बोर्ड के पूर्व कार्यकारी निदेशक प्रेमपाल शर्मा, मुख्य वक्ता भूपेंद्र नरायण मंडल विश्वविद्यालय के पूर्व कुलपति रिपुसूदन श्रीवास्तव, महात्मा गांधी केंद्रीय विश्वविद्यालय के कुलपति प्रो. संजीव कुमार शर्मा एवम् प्रति कुलपति डॉ. अनिल कुमार राय ने मौशारदे की चित्र के समक्ष दीप प्रज्वलित कर किया।

मुख्य अतिथि पद्मश्री जगमोहन सिंह राजपूत ने सेमिनार को सम्बोधित करते हुए कहा कि मौलाना अब्दुल कलाम आजाद एक दशक से अधिक वर्षों तक भारत के शिक्षा मंत्री रहे। देश में उस समय साक्षरता दर 20% थी। देश में हालात सामान्य नहीं थे। मौलाना आजाद की शिक्षा नीतियों पर महात्मा गांधी का व्यापक असर है। उनके व्यक्तित्व में अध्ययनशील बने रहने के कारण बहुत बड़ी दूर दृष्टि थी। शिक्षा को लेकर संवेदनशीलता की शुरुआत साठ से सत्तर की दशक से शुरू हुई। 1951 में दिल्ली में देश के विश्वविद्यालयों के कुलपतियों के सम्मेलन को सम्बोधित करते हुए उन्होंने कहा कि जो विश्वविद्यालय गए वह खेतों पर लौटकर नहीं आये। कृषि को

लेकर उनकी सजगता का अंदाजा इसी बात से लगाया जा सकता कि वह इस विषय पर चिंतित थे कि उच्च शिक्षा प्राप्त करने वाले लोग गांवों से दूर हो रहे हैं। गांवों के विकास में विश्वविद्यालयों को भी सहयोग करना चाहिए। कोठारी कमीशन के द्वारा तत्कालीन समय में शिक्षा की वास्तविक परिस्थितियों से अवगत कराया गया था। आज भी देश में 62: लोगों के पास सरकारी स्कूल के अलावा कोई विकल्प नहीं है।

विशिष्ट अतिथि रेलवे बोर्ड के पूर्व कार्यकारी निदेशक प्रेमपाल शर्मा 'ने कहा कि मौलाना आजाद ने भारत में आधुनिक शिक्षा की शुरुआत की। उन्होंने आईआईटी, आईआईएम, लिलित कला अकादमी एवम् साहित्य अकादमी सहित कई संस्थानों को स्थापित किया। शिक्षा को लेकर उनकी दृष्टि उदार थी। वर्तमान में शिक्षा को मातृभाषा केंद्रित बनाने की जरूरत है। निज भाषा में प्राप्त किया हुआ ज्ञान आपको हमेशा विकेपूर्ण बनाता है। महात्मा गांधी ने भी तत्कालीन समय में अपनी भाषा को सुदृढ़ करने की बात की थी। बनारस हिन्दू विश्वविद्यालय की स्थापना के अवसर पर उन्होंने मालवीय जी से भारतीय भाषाओं को बढ़ावा देने का आग्रह 1916 में किया था। हमारा वैदिक



विज्ञान भी दुनिया में सर्वश्रेष्ठ था।


कार्यक्रम के मुख्य वक्ता के रूप में सम्बोधित करते हुए बीएनसयू के पूर्व कुलपति रिपुसूदन श्रीवास्तव ने कहा कि मौलाना आजाद राजनीतिक होने के साथ साथ विद्वान् भी थे। उनकी लोकप्रिय पुस्तक 'इंडिया विंस फ्रीडम' ने भारत स्वतंत्रता संग्राम की सम्पूर्ण जानकारी मिलती है। देश की

राजनीतिक परिस्थितियों ने उनकी नीतियों को लागू नहीं होने दिया। शिक्षा विषय का समवर्ती सूची शामिल होने के कारण तत्कालीन समय में केंद्र और राज्य दोनों के बीच फंसकर रह गया। साथ ही राज्यों के मानक राजनीतिक थे इसलिए भी केंद्रीय नीतियां लागू नहीं हो पाई। महात्मा गांधी हमेशा से बुनियादी शिक्षा पर विशेष ध्यान देते रहे, इसी के फलस्वरूप मौलाना आजाद ने सरकारी विद्यालयों में एकरूपता की बात की थी। लगभग पचास वर्ष पूर्व मुजफ्फरपुर के नजदीक में तुर्की बुनियादी शिक्षा का बड़ा केंद्र था। वित्तीन परिवारों के बच्चों को वहां रोजगारप्रक शिक्षा दी जाती थी। मौलाना आजाद का मानना था हमसब को शिक्षा के प्रति अपनी जागरूकता बढ़ाने की जरूरत है।

सेमिनार की अध्यक्षता करते हुए विश्वविद्यालय के कुलपति ने कहा कि आधुनिक शिक्षा में मौलाना आजाद का योगदान सराहनीय है। उन्होंने विभाग के द्वारा आयोजित इस कार्यक्रम की सराहना करते हुए कहा कि ऐसे कार्यक्रम हमारे लिए आगे बढ़ने के अवसर हैं। जैसा हम सही समझे उसे करना चाहिए।

प्रथम तकनीकी सत्र का संचालन सामाजिक विज्ञान संकाय के अध्यक्ष प्रो. राजीव कुमार ने किया एवम् सह संचालक की भूमिका समाज कार्य विभाग के सहायक प्राध्यापक डॉ. दिनेश व्यास ने निभाई। इस सत्र में सात शोधपत्र प्रस्तुत किये गए। वहां दूसरे सत्र का संचालन विश्वविद्यालय राजनीति विज्ञान के प्राध्यापक डॉ. नरेंद्र कुमार आर्या एवम् सहसंचालन गांधी अध्ययन विभाग के सह आचार्य युगल दधीच ने किया। इस सत्र में 8 लोगों ने शोध पत्र प्रस्तुत किया। दोनों सत्रों में कुल 15 शोधपत्र प्रस्तुत किये गए।

सेमिनार के समापन सत्र के मुख्य अतिथि आर्यभृ ज्ञान विश्वविद्यालय के शिक्षा संकाय के संकायाध्यक्ष प्रो.



आर्यवर्त साहित्य-संस्कृति-संस्थान, नयी दिल्ली, द्वारा आयोजित समारोह में प्रो० अरुण कुमार भगत की आपातकाल विषय पर तीन पुस्तकों का लोकार्पण किया गया। समारोह की अध्यक्षता माननीय कुलपति प्रो० संजीव कुमार शर्मा ने की। समारोह में आरएसएस के अखिल भारतीय संपर्क प्रमुख अनिरुद्ध पाण्डे, गुजरात के पूर्व राज्यपाल प्रो. ओमप्रकाश कोहली, के साथ मोतिहारी मध्यप्रदेश साहित्य अकादमी, भोपाल के पूर्व निर्देशक डॉ देवेन्द्र दीपक उपस्थित थे।



विश्वविद्यालय में रैमन मैग्सेसे पुरस्कार विजेता व जलपुरुष के नाम से विख्यात राजेंद्र सिंह के साथ कुलपति प्रो. संजीव कुमार शर्मा

### प्रशिक्षु विपणन प्रबंधक के रूप में चयनित 9 लाख के पैकेज पर स्टील अर्थॉरिटी ऑफ इंडिया में चयन

महात्मा गांधी केंद्रीय विश्वविद्यालय के छात्र अवनीश ज्ञान स्टील अर्थॉरिटी ऑफ इंडिया में 9 लाख रुपये वार्षिक पैकेज पर प्रशिक्षु विपणन प्रबंधन पद पर चयन हुआ है। ट्रेनिंग के दौरान इन्हें 4 लाख रुपये वार्षिक का पैकेज मिलेगा। प्रबंधन विभाग के अवनीश की इस सफलता पर विश्वविद्यालय के कुलपति प्रो. संजीव कुमार शर्मा ने प्रसन्नता जताते हुए इसे विश्वविद्यालय समेत पूरे चम्पारण के लिए सम्मान की बात कही। प्रो. शर्मा ने अवनीश की इस सफलता के लिए उन्हें उनके माता-पिता व गुरुजनों को बधाई दी और विश्वविद्यालय के अन्य छात्रों को इससे प्रेरणा लेने की बात कही। प्रबंधन विभाग के अध्यक्ष डॉ. पवनेश कुमार ने अवनीश को बधाई देते हुए कहा कि अवनीश एवं उनके माता-पिता भी अवनीश की इस सफलता पर भविष्य की कामना की है। पश्चिम चम्पारण के बड़हरवा गांव के निवासी श्री मधुकांत ज्ञान के पुत्र अवनीश की सफलता पर उनके माता-पिता, भाई-बहन, मित्रों समेत पूरे विवि परिवार में खुशी एवं उत्साह का माहौल है।





## महि श्री श्रद्धतां यज्ञः

विश्वविद्यालय का प्रेरणादायक प्रतीक चिन्ह जो ऋग्वेद के श्रीसूक्त से उद्भृत है। इसका अर्थ है—‘मुझे समृद्धि, नाम और प्रसिद्धि का आशीर्वाद है।’ समृद्धि केवल धन और संपत्ति के अधिग्रहण तक सीमित नहीं है, बल्कि इसमें समग्र मानव विकास सम्मिलित है, जो वास्तव में किसी भी विश्वविद्यालय का प्राथमिक दायित्व है। एक ज्ञान समाज में, समृद्धि ज्ञान के बिना नहीं हो सकती है और समृद्धि के बिना नाम और प्रसिद्धि के लिए तरसना व्यर्थ है।

## कॉमेक्स 2019 परीक्षा का आयोजन

विजयी प्रतिभागियों को मिले नगद पुरस्कार  
अधिष्ठाता व विभागाध्यक्ष ने दी शुभकामनाएं

विश्वविद्यालय के वाणिज्य विभाग द्वारा भारतीय वाणिज्य संघ के सौजन्य से कॉमेक्स 2019 परीक्षा का आयोजन किया गया। इस परीक्षा में बीकॉम व एमकॉम के परीक्षार्थियों ने भाग लिया। यह परीक्षा पूर्ण रूप से पेपरलेस थी, जिसमें विश्वविद्यालय के विद्यार्थियों को पहली बार सहभागिता का अवसर मिला। विद्यार्थियों ने अपने मोबाइल पर एप्प के माध्यम से यह परीक्षा दी।



मीडिया अध्ययन विभाग द्वारा आयोजित संगोष्ठी ‘महात्मा गांधी की प्रत्कारिता की प्रासंगिकता’ की तस्वीरें



## तीन हजार एक दीपकों से जगमग हुआ परिसर

### बनायी रंगोली

अखिल भारतीय विद्यार्थी परिषद द्वारा विश्वविद्यालय परिसर ईकाई के अध्यक्ष कार्यकर्ताओं ने जिला स्कूल परिसर में 3001 मिट्टी के दीपक जलाए। वहीं परिसर में कई स्थानों पर रंगोली भी बनायी।

विश्वविद्यालय परिसर ईकाई के अध्यक्ष कौशल जहांगीर ने बताया कि दीपावली हमारी समृद्ध सांस्कृतिक विरासत से परिपूर्ण त्योहार है। इस उत्सव में हमारे पूर्वज प्रकृति का संरक्षण को ध्यान में रखकर ही कोई उत्सव मनाते थे, शुद्ध देसी एवं तीसी के तेल और कुम्हार द्वारा निर्मित मिट्टी के दीए जलाते थे, जिससे प्रकृति को नुकसान नहीं हो बल्कि फायदा ही हुआ करता था। ऐसे भी हमारा देश प्राकृतिक पूजक देश रहा है लेकिन आज की आधुनिकता हमारी संस्कृति का नाश कर रही है। जिस तरह से आज लोग उत्सव चकाचौंध भरी मना रहा है चाहीने लाइट वॉरह का उपयोग कर उससे हमारा नुकसान ही हो रहा है। हमारे लोग अपनी संस्कृति के अनुसार

और इको फ्रैंडली उत्सव मना रहे हैं। इसी उद्देश्य से दीपोत्सव कार्यक्रम का आयोजन किया गया था। जहांगीर ने बताया कि अपनी भारतीय परंपरा कितनी अद्भुत रही है कि जब हम लोग कार्यक्रम में 3001 दीपक जला रहे थे तब ओमकार बनाकर दीपक जलाएं एवं जगह-जगह रंगोली बनाए। उस वक्त परिसर की खूबसूरती देखने लायक थी। आज समाज में सभी को दीपावली देसी तरीके से मनाना चाहिए।

कार्यक्रम में विशेष रूप से समाज कार्य विभाग के प्रमुख डॉ विजय कुमार शर्मा, समाज कार्य विभाग के सहायक प्राध्यापक दिविजय फुकन और राजनीतिक विज्ञान के सहायक प्राध्यापक ओम प्रकाश गुप्ता सहित कई छात्र छात्राएं मौजूद थे।



## बीटेक का इंडक्शन कार्यक्रम

विश्वविद्यालय में बीटेक कम्प्यूटर विज्ञान प्रथम वर्ष के विद्यार्थियों के लिए आयोजित इंडक्शन कार्यक्रम का समापन हुआ। कार्यक्रम की अध्यक्षता विश्वविद्यालय के कुलपति प्रो संजीव कुमार शर्मा ने की। प्रारंभ में विभाग के अध्यक्ष डॉ विकास पारीक ने संक्षिप्त रिपोर्ट प्रस्तुत की व सभी अतिथियों का स्वागत किया।

इस अवसर पर कुलपति प्रो शर्मा ने विद्यार्थियों को जीवन के लिए उपयोगी सूत्र दिए। उन्होंने प्रश्नोपनिषद का

उदाहरण देते हुए समझाया कि सही प्रश्न पूछने की क्या अहमियत है। उन्होंने बीटेक को एक विशिष्ट पाठ्यक्रम बताते हुए अपनी शुभकामनाएं दी।

इस अवसर पर निबंध लेखन व अंग्रेजी कौशल के विजेताओं के नाम भी घोषित किये गये। कार्यक्रम में संकाय के अध्यक्ष प्रो अरुण कुमार भगत, प्रो सुनील महावर, डॉ पवनेश कुमार व अन्य शिक्षक एवं विभाग के विद्यार्थी उपस्थित थे।



## पाठ्यक्रम में शामिल हो आपातकाल का अध्ययन

विश्वविद्यालय के मीडिया अध्ययन विभाग के डीन व विभागाध्यक्ष प्रोफेसर अरुण कुमार भगत द्वारा संपादित आपातकाल के काव्यकार, आपातकाल के संस्मरण और डॉक्टर देवेंद्र दीपक का आपातकालीन साहित्य: दृष्टि और मूल्यांकन पुस्तक का लोकार्पण साहित्य अकादमी सभागार में हुआ। राष्ट्रीय स्वयंसेवक संघ के अखिल भारतीय संपर्क प्रमुख प्रोफेसर अनिरुद्ध देशपांडे, गुजरात के पूर्व राज्यपाल प्रोफेसर ओमप्रकाश कोहली, मध्य प्रदेश साहित्य अकादमी के पूर्व निदेशक डॉ. देवेंद्र दीपक, महात्मा गांधी केंद्रीय विश्वविद्यालय मोतिहारी के कुलपति प्रोफेसर संजीव कुमार शर्मा ने पुस्तकों का लोकार्पण किया। कार्यक्रम को संबोधित करते हुए अनिरुद्ध देशपांडे ने कहा कि सत्ता प्रेमियों ने आपातकाल का समर्थन किया था इस वजह से अभी तक किसी पाठ्यक्रम में आपातकाल विषय नहीं लाया गया है। आज के छात्रों को आपातकाल के बारे में पढ़ना चाहिए। उन्होंने यह भी सलाह दी कि आपातकाल के बारे में आजनीतिक को भी शोध के जरिए पुस्तकों में लाना चाहिए। क्योंकि आपातकाल की लड़ाई भारतीय इतिहास के स्वतंत्रता की दूसरी लड़ाई थी जो जनता के बाद अपने लोगों के खिलाफ लड़ी गई। प्रोफेसर ओमप्रकाश कोहली ने कहा कि आपातकाल की पूरी जानकारी होना जरूरी है इसलिए छात्रों को भी आपातकाल पर पढ़ना चाहिए। देवेंद्र दीपक ने कहा कि आपातकाल पर बहुत लिखा गया है लेकिन बहुत कुछ सामने नहीं आया है इसलिए से आगे लाने की जरूरत है। इस मौके पर प्रोफेसर अरुण कुमार भगत ने बताया कि आपातकाल पर 24 वर्षों से कार्य करते हुए अभी तक उन्होंने 12 पुस्तकें लिखी हैं। उन्होंने कहा कि वामपंथ और कांग्रेस के गठबंधन की वजह से आपातकाल विषय पर विश्वविद्यालयों में शोध नहीं हो पाया इसलिए इस पर अब अध्ययन व शोध के लिए पीठ की स्थापना होनी चाहिए। इस अवसर पर आर्योर्वत साहित्य संस्कृत संस्थान की ओर से साहित्यकार रामशरण गौड़, डॉ. वेद व्यथित, डॉ. मालती, विनोद बब्बर, संजीव सिन्हा समेत 11 लोगों को सम्मानित किया गया।





## बापू

बापू बड़े जादूगर थे तुम  
बंदूकों से लकुटी भिड़ा दी,  
चरखा क्या काता तुमने,  
अंग्रेजों की चरखी लगा दी ।

आजादी का बिगुल बजा के,  
सोई हुई उमीद जगा दी,  
सत्याग्रह के राह पे चल के,  
अंग्रेजों को पानी पिला दी ।

जला डाले सब उनके कपड़े,  
मन में उनके आग लगा दी,  
उठाए अपने कदम जिधर भी,  
गोरी चमड़ी में आग लगा दी ।

अपमानों का बोझ, उठाके तुमने,  
विश्व पटल पे देश की सम्मान बढ़ा  
दी,  
कारागार में रहकर भी तुमने,  
‘हिन्द स्वराज’ से देश को एकता  
की पाठ पढ़ा दी ।

सादगी से अंग्रेजों को चौंकाकर,  
अहिंसा का देश को, पाठ पढ़ा दी ।  
सीने पर गोली खाकर,  
शोनित अपना मिट्टी को चढ़ा दी ।

संकल्प श्रीवास्तव  
जंतु विज्ञान विभाग



## बिटिया

मेरा चंचल मन वो मीठा स्वप्न  
मेरा लड़कपन अभी तक नहीं गया,  
ना जाने कब मैं बड़ी हुई  
बाबुल तेरी गलियां छोटी...  
पग पग मे जैसे बीत गयी  
वह अपने आँगन की रीति  
इक छन मे जैसे बीत गयी...  
ममता वह घनी प्रीती..

इस करुण हृदय के भित्तिचित्र पर  
वो भूले दिवस उभरे थे  
जब प्रथम बार मेरी किलकारी  
तेरे आँगन में गूँजी थी..  
तेरे सूखे चक्षु में खुशियों के नीर तेरे थे..

जब पग पग तेरी गुड़िया ने चलना  
शुरू किया  
तेरी उंगली बनी सहेली थी  
तू हँसता और हँसता बाबुल  
नयनों में तेरी ठिठोली थी...

मेरी गाड़ी तेरे कूलहों पर  
जब खूब इठला कर बैठती थी..  
मानो जैसे राजकुमारी  
बनी सारे गाँव मे फिरती थी..  
हर हँसी खुशी सब तुझसे है  
फिर भी बनी परायी क्यूँ!  
बिटिया हूँ, परायी हूँ  
ये परंपरा किसी ने बनायी क्युँ!!

पलवी कुमारी  
मीडिया अध्ययन विभाग

## प्रकृति के साथ सहजीवन का संदेश “छठ”



लोक आस्था का महा पर्व छठ भारत में ऋग्वेद काल से मनाया जाता रहा है । सूर्य उपासना की चर्चा विष्णु पुराण, भगवत् पुराण आदि में विस्तार से की गई है । मध्यकाल आते—आते यह एक व्यवस्थित पर्व के रूप में समाज मे प्रतिस्थापित हो चुका था ।

छठ के धार्मिक इतिहास पर नजर डालें तो हमे इसकी समृद्धता का पता चलता है । इस पर्व के शुरुआत को लेकर कई मान्यताएं भी प्रचलित हैं:-

यह पर्व वर्ष में दो बार मनाया जाता है, एक चैत मास की शुक्ल पक्ष षष्ठी के दिन जिसे चैत छठ कहते हैं और दूसरा कार्तिक मास के शुक्ल पक्ष के षष्ठी के दिन जिसे कार्तिकी छठ कहा जाता है । चार रोज तक चलने वाले इस पर्व की शुरुआत तो चतुर्थी तिथि को हो जाती है मगर मुख्य पूजा षष्ठी को संपन्न होती है, इसी कारण इसका नाम छठ पड़ा ।

सूर्योपासना का यह पर्व उत्तर भारत का एक मुख्य पर्व है, जिसे खासकर विहार, झारखंड, पूर्वी उत्तर प्रदेश और नेपाल के कुछ क्षेत्रों में मनाया जाता है । इस पूजा में धार्मिक कर्मकांड नहीं हैं, बल्कि एक दूसरे के पारस्परिक सहयोग से सारे कार्यों को संपन्न किया जाता हैं । यह पर्व समाजिक समरसता का उत्कृष्ट उदाहरण है जैसे—दोम के यहाँ से कच्चे बांस का सूप लाया जाता है, तो कुम्हार के यहाँ से मिट्टी के दीप और ढकनी व्यक्तियों से कार्तिक मे होने वाले फल, सब्जी जैसे ईख लिया जाता है ।

छठ में चार दिनों का व्रत रखा जाता है, पहले व्रत के दिन भात के साथ कहू की सब्जी खाना अनिवार्य माना जाता है । दूसरे दिन पवनैतिन खीर खाया जाता है जिसे खरना भी कहा जाता है । तीसरे दिन की शाम और चौथे दिन की सुबह मे क्रमशः ढूबते और उगते सूर्य को दुर्घ अथवा पानी का अर्धय नदी या तलाब के किनारे दिया जाता है । इस प्रकार व्रत और पूजा संपन्न होती है । पूजा संपन्न होने के बाद मिथिला की महिलाएं सामा चकेबा खेलती हैं । इस दौरान महिलाएं अपने भाई के सुखी जीवन की कामना करती हैं । नौ दिन बाद यानी कार्तिक पूर्णिमा के दिन मिट्टी की संरचनाओं को नदी में विसर्जित कर दिया जाता है ।

यह पर्व पूरी तरह से इको-फ्रेंडली है जिसमें शुद्धता का पुरा ध्यान रखा जाता है । यह पर्व मिल जुल कर कार्य करने के कारण सामूहिकता का बोध कराता है । एक तरफ जहाँ यह समाज को संयुक्त करता है वहीं दुसरी ओर नई पीढ़ी को संस्कारित करने का भी काम करता है । यह प्रकृति पूजा के साथ साथ सामाजिक समरसता एवं समन्वय का संदेश भी देता है ।

जमशेद आलम  
मीडिया अध्ययन विभाग



वो जो रखती है ख्याल सबका, भूल जाती वही है हाल अपना  
उसके बच्चों को मिले सफलता, होता है यही एक ख्याल उसका  
वो कोशिश करती है हर पल, सबको खुश रखने की  
और दर्द हो उसे कोई, किर भी सबके लिए, सबके सामने खुश दिखने की  
वो छुपा लेती है, आँसू अपने, पर देख लेती है दुःख गैरों के भी  
वो नहीं सह पाती तकलीफ दूसरों की  
और हो जाती है दुःखी उनके परेशानियों से  
वो जो रखती है ख्याल सबका, भूल जाती वही है हाल अपना ।

कुमारी प्राची  
मीडिया अध्ययन विभाग



## दहेज

जब से पैदा होती है बेटी,  
तो एक ही बात होती है जमाने में  
एक बाप लग जाता है तब से दिन—रात कमाने में,  
कि जैसे भी हो दहेज तो कैसे भी जुटाना है,  
और अपनी प्यारी बिटिया को उस दहेज से विदा कराना है ।  
तब बड़ा मुश्किल हो जाता है खुद को संभालना,  
और दहेज के असहनीय दर्द से खुद को निकालना ।  
जब लड़के का बाप कहता है, कुछ शादी के बारे में  
बात हो जाए आप से ।



सुरभि सिंह  
मीडिया अध्ययन विभाग

## कीमत

“दातुन ले लो, दातुन ले लो”  
मैंने मुड़ के देखा, सामने सड़क के उस पर से आवाज आ रही थी । मेरा ध्यान एक बूढ़ी औरत पर गया जो एक दातुन का गठर रखे हुए थी । वो एक-एक कर के दातुन को छिल रही थी, और उसके छोटे-छोटे टुकड़े कर रही थी । तभी उस बूढ़ी औरत के सामने एक कार आकर रुकी, उसमे से एक धनी महिला निकली । वो बूढ़ी औरत के पास आकर बोली दातुन कितने के दो रुपये के एक मेम साहब — बूढ़ी औरत बोली । वो महिला बोली पाँच दातुन लेने हैं — बोलो कितना होगा । मेम साहब दो रुपये में अब क्या कम होगा — बूढ़ी औरत बोली । कीमत ज्यादा है कहकर वो वहाँ से चली गयी ।

मुस्कान जयसवाल  
एम.बी.ए प्रथम सेमेस्टर

## बेटी बचाओ

मुझे भी आने दो इस जग में  
बन के नन्ही परियों जैसी !  
मुझे भी खिलने दो इस जग में  
आबाद किरण की किरणों जैसी !!

माँ तुम भी तो बेटी हो  
अपने प्यारे बापू की ।  
किर देख क्यों जलती हो  
जैसे बोझ हु तेरे माथों की ॥

बेटे कुल दीपक है, तो  
हम भी इस कुल कीशान ।  
इज्जत से मान बढ़ाया हमने  
हम भी इस देश की पहचान हैं ।

भेदभाव का दिन गया माँ  
अब तो नये सिरे से सोचो ।  
दहेज की चिंता में आके  
अपने दिल के दुकड़े को न बेचो ॥

लोकतंत्र का देश है माँ यह  
मुझे भी आने का पूरा हक है ।  
चिड़िया बन के चहूँगी में  
मुझे भी गुनगाने का पूरा हक है ॥

एक छोटी सी विनती हैं  
आने दो बेटी को जग में  
आँगन आपका खिल उठेगा  
चहचहाने दो बेटी को ॥

नंदन कुमार  
एम कॉम

## सुनहरा स्वप्न

तू मोरी आस्था है प्रिय,  
दर्शनीय तोरा रूप..  
एक-टक देखत रहूँ निस-दिन,  
सगारी जाड़ा बरखा धूप..

माया कीजौ तूने पहली दरशा में,  
तोरी छवि गयी मन में समाय..  
वशिभूत हुआ पड़ा हूँ मैं,  
चारों पहर मोरा सुध बिसराए..  
इसी भूंचर में डूबना चाहे मन,  
एहसास ये पावन और अनूप..

तू मोरी आस्था है प्रिय,  
दर्शनीय तोरा रूप..

ऐसा रंगा हूँ प्रीति में तोहरे,  
रंग न उतरे मोसे..  
साँस की आस अब तोहरे टीकी है,  
मोरा जीवन जुड़ गया तोसे..  
कल्पना भी तोरी करे चित-प्रसन्नचित,  
बाकी जग मोहे लगे कुरुप..

तू मोरी आस्था है प्रिय,  
दर्शनीय तोरा रूप..!

सन्नी कुमार मिश्रा  
मीडिया अध्ययन विभाग



प्रकृति जरुरत पूरी कर सकती है, लालच नहीं- 'जलपुरुष' राजेंद्र सिंह

## 'ग्लोबल वार्मिंग और जलवायु परिवर्तन' विषय पर व्याख्यान



विश्वविद्यालय में रैमन मैग्सेसे पुरस्कार विजेता व जलपुरुष के नाम से विख्यात राजेंद्र सिंह ने 'ग्लोबल वार्मिंग और जलवायु परिवर्तन: जल संरक्षण और प्रबंधन द्वारा अनुकूलन और शमन' विषय पर व्याख्यान दिया। उन्होंने चित्रों के माध्यम से ही जल, जमीन, सूरज, बादल, पेड़—पौधों व मनुष्यों के आपसी संबंध, ग्लोबल वार्मिंग और जलवायु परिवर्तन आदि को रोचक ढंग से समझाया। वर्ष 1985 की सूखी नदी व पहाड़ी की तुलना में जल संरक्षण के क्षेत्र में काम करने के बाद बदली हुई स्थिति में वर्ष 2000 में पुर्णजीवित नदी और उसके आस-पास की हरियाली की तस्वीर को प्रोजेक्टर की सहायता से

दिखाया। आगे कहा कि प्रकृति में हम सब की जरुरत पूरी करने की शक्ति है, लेकिन एक भी आदमी की लालच पूरी करने की शक्ति नहीं है। अपने पूर्व के कार्यों का जिक्र करते हुए कहा कि के. आर. नारायण जब राष्ट्रपति थे तो हमारे गांव में जाकर उन्होंने हमारी पांचों नदियों को देखा जो पुर्णजीवित हो गयी थीं और वहां गांव में नदी के लिए कार्य करने वालों को सम्मानित किया। जब राष्ट्रपति भवन परिसर स्थित मुगल गार्डन में तालाब बनाने की जरुरत पड़ी तो उसी गांव के अनपढ़ इंजीनियरों को बुलाना पड़ा। इसका मतलब है कि अभी भी भारत के लोकतंत्र में अच्छे लोगों का आदर होता है। अपने कार्यों और अनुभवों को विद्यार्थियों

## फोटो गैलरी



धनतेरस में दीपकों से जगमगाया विश्वविद्यालय परिसर



राष्ट्रीय एकता दौड़



पं दीनदयाल उपाध्याय परिसर का उद्घाटन करते हुए कुलपति प्रो संजीव कुमार शर्मा



स्पोर्ट्स मीट का द्रायल शुरू

### संपादकीय

#### मुख्य संरक्षक

प्रो संजीव कुमार शर्मा

#### प्रधान संपादक

प्रो अरुण कुमार भगत

#### संपादक

डॉ साकेत रमन

#### सलाहकार संपादक

डॉ पवनेश कुमार

डॉ प्रशांत कुमार

डॉ अंजनी कुमार झा

डॉ परमात्मा कुमार मिश्र

डॉ सुनील घोड़के

डॉ उमा यादव

शेफालिका मिश्रा

#### डिजाइन लेआउट संपादक

चिन्नयी दास

समाचार संपादन


हरिओम कुमार

नवीन कुमार तिवारी

प्रमुख संवाददाता

आदित्य कुमार

अंतस सर्वानंद



स्वयं को जानने का सर्वश्रेष्ठ तरीका है  
स्वयं को औरों की सेवा में दुबो देना!!